

विचार बिन्दु

हम यहाँ किसी विशेष कारण से हैं। इसीलिए अपने भूत का कैदी बनना छोड़िये। अपने भविष्य के निर्माता बनिए। -रोबिन शर्मा

जनभागीदारी से ही साकार होगा विकसित राजस्थान- 2047 का स्वप्न

लो

कार्तात्रिक सरकार का सबसे उज्ज्वल पक्ष योजनाओं के निर्माण व क्रियान्वयन में जनभागीदारी तय करना होना चाहिए। जब धरातलीय आवश्यकताओं और भागीदारी के आधार पर कोई योजना तैयार की जाती है तो सही मायने में विकास धरातल पर उतर पाता है। मुख्यमंत्री भजनलाल शर्मा की यही दूरगामी सोच निश्चित रूप से नये और विकसित राजस्थान की इबारत लिखने में कारगर साबित होगी। विकसित राजस्थान- 2047 के स्वप्न को साकार करने और समग्र व समन्वित विकास के लिए मुख्यमंत्री भजनलाल शर्मा की विजनरी सोच इसलिए महत्वपूर्ण हो जाती है कि जनभागीदारी से कोई योजना तैयार होती है तो वह स्थान विशेष की आवश्यकता, परिस्थितियों और प्राथमिकताओं पर आधारित होती है और इससे सकारात्मक परिणाम प्राप्त होते हैं। मुख्यमंत्री भजनलाल शर्मा ने राज्य के प्रत्येक ग्राम और वार्ड का मास्टर प्लान तैयार करते समय मास्टर प्लान्स में भविष्य की आवश्यकताएं और महिला, युवा, गरीब, किसान सहित सभी आयु वर्ग के सुझाव शामिल करने पर जोर और निर्देश दिए हैं और इसके पीछे उनका साफ संदेश है कि इससे जनआंकाक्षाओं के अनुरूप काम हो सकेगा। होता यह है कि वातानुकूलित कमरों में बने वाली योजनाएं कागजों में तो अच्छी लगती हैं पर धरातल पर ऐसी योजनाएं कारगर साबित नहीं हो पाती हैं। यही कारण है कि मास्टर प्लान बनते और बिगड़ते देखा आम है। इसलिए सरकार की जनभागीदारी और आवश्यकताओं को देखते हुए मास्टर प्लान बनाने का संकल्प अपने आप में महत्वपूर्ण हो जाता है। यही नेता की दूरदृष्टि होती है।

मुख्यमंत्री शर्मा ने अधिकारियों को स्पष्ट निर्देश दिए हैं कि पंचायत एवं वार्डों के मास्टर प्लान को लघु, मध्यम एवं दीर्घ अवधि की श्रेणियों में विभाजित करते हुए तैयार करें ताकि बढ़ती

मुख्यमंत्री भजनलाल शर्मा ने राज्य के प्रत्येक ग्राम और वार्ड का मास्टर प्लान तैयार करते समय मास्टर प्लान्स में भविष्य की आवश्यकताएं और महिला, युवा, गरीब, किसान सहित सभी आयु वर्ग के सुझाव शामिल करने पर जोर और निर्देश दिए हैं और इसके पीछे उनका साफ संदेश है कि इससे जनआंकाक्षाओं के अनुरूप काम हो सकेगा। होता यह है कि वातानुकूलित कमरों में बने वाली योजनाएं कागजों में तो अच्छी लगती हैं पर धरातल पर ऐसी योजनाएं कारगर साबित नहीं हो पाती हैं। यही कारण है कि मास्टर प्लान बनते और बिगड़ते देखा आम है। इसलिए सरकार की जनभागीदारी और आवश्यकताओं को देखते हुए मास्टर प्लान बनाने का संकल्प अपने आप में महत्वपूर्ण हो जाता है। यही नेता की दूरदृष्टि होती है।

शहरों पर अत्यधिक दबाव को आसानी से कम किया जा सकता है। पानी, बिजली, शिक्षा, स्वास्थ्य, शिक्षा, परिवहन आदि ऐसी आधारभूत सुविधाएं हैं जो यदि शहरों की तरह ही गांवों में उपलब्ध हो तो गांवों से पलायन को आसानी से कम किया जा सकता है।

मुख्यमंत्री भजनलाल शर्मा के विरासत को संजोने की सोच भी इसलिए महत्वपूर्ण हो जाती है कि विकास के साथ-साथ विरासत के मूल मंत्र को केन्द्र में रखते हुए ग्रामीण क्षेत्रों की परंपराएं, शिल्प कलाएं, धार्मिक-ऐतिहासिक महत्व के अनुरूप योजनाएं बनाई जाएं। इन योजनाओं का उद्देश्य ग्रामीण क्षेत्रों में रोजगार के अवसर सृजित करने के साथ-साथ ग्रामीणों के सामाजिक और सांस्कृतिक परिवेश को संरक्षित और संवर्धित करना हो। स्थानीय स्तर पर और पारंपरिक उद्योग धर्मों के विकास की रूपरेखा तय होती है तो उससे रोजगार और आर्थिक विकास की आधारभूमि स्वतः तैयार होती है।

मुख्यमंत्री भजनलाल शर्मा ने विकसित राजस्थान- 2047 को लेकर अपनी सरकार की प्रार्थनाओं और मंशा स्पष्ट कर दी हैं। अब इसके मास्टर प्लान को तैयार करने की जिम्मेदारी सरकारी मशीनरी पर आ जाती है। सरकारी मशीनरी को मुख्यमंत्री की भावना और मंशा के अनुरूप मास्टर प्लान तैयार करते समय अधिक से अधिक जनभागीदारी और स्थानीय आवश्यकताओं और संभावनाओं का समावेश करना होगा। सरकारी मशीनरी के साथ ही स्थानीय जन प्रतिनिधियों और आमनागरिकों का भी दायित्व हो जाता है कि वे मास्टर प्लान तैयार होते समय व्यावहारिक सुझाव दें, भविष्य की आवश्यकताओं के आकलन और समग्र विकास की रूपरेखा बनाने में भागीदार बनें। सभी की सक्रिय व समन्वित भागीदारी से ही विकसित राजस्थान -2047 के सपने को साकार किया जा सकता है।

-अतिथि सम्पादक,
डॉ.राजेन्द्र प्रसाद शर्मा
(वरिष्ठ लेखक)

राशिफल गुरुवार 12 मार्च, 2026



पंडित अनिल शर्मा

चैत्र मास, कृष्ण पक्ष, नवमी तिथि, गुरुवार, विक्रम संवत् 2082, मूल नक्षत्र रात्रि 12:44 तक, सिद्धि योग प्राप्त: 9:59 तक, तैलिल करण सायं 5:24 तक, चन्द्रमा आज धनु राशि में संचार करेगा।

गृह स्थिति: सूर्य-कुम्भ, चन्द्रमा-धनु, मंगल-कुम्भ, बुध-कुम्भ, गुरु-मिथुन, शुक्र-मीन, शनि-मीन, राहु-कुम्भ, केतु-सिंह आज भगवान आदिनाथ जयन्ती, और तप कल्याणक दिवस से।

श्रेष्ठ चौघडिया: शुभ सूर्योदय से 8:12 तक, चर 11:09 से 12:37 तक, लाभ-अमृत 11:37 से 3:33 तक, शुभ 5:01 से सूर्यास्त तक।

राहूकाल: 1:30 से 3:00 तक। सूर्योदय 6:44, सूर्यास्त 6:30

मेघ
नवीन कार्यों के संबंध में सकारात्मक आश्वासन प्राप्त होगा। अटक हुए कार्य बने लगे। धार्मिक-मंगलिक कार्यों में भाग ले सकते हैं। व्यावसायिक/आर्थिक कार्यों में संतुलन बना रहेगा।

सिंह
व्यावसायिक कार्यों के कारण भागदौड़ रहेगी। नौकरों/शाखाओं के अतिरिक्त जिम्मेदारी मिल सकती है। आज आवश्यक कार्यों के संबंध में दुविधा बनी रहेगी। स्वास्थ्य का ध्यान रखें।

धनु
मानसिक तनाव से राहत मिलेगी। मन:स्थिति ठीक रहेगी। मनोबल-आत्मविश्वास बढ़ेगा। आवश्यक और महत्वपूर्ण कार्य योजनानुसार बने लगे। व्यावसायिक बातों सफल रहेंगी।

वृष
चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आज बने कार्य बिगड़ सकते हैं। मित्रों/रिश्तेदारों से वाद-विवाद हो सकते हैं। यात्रा में परेशानी हो सकती है।

कन्या
घर-परिवार में सुख-शांति बनी रहेगी। सुख-सुविधाएं बढ़ेंगी। परिवार में धार्मिक कार्य सम्पन्न हो सकते हैं। परिवार में उत्सव जैसा माहौल रहेगा। व्यावसायिक/आर्थिक स्थिति ठीक रहेगी।

मकर
घर-गृहस्थी के खर्चों में अचित अच्चा रहेगा। आय में वृद्धि होगी। संभावित खोस से धन प्राप्त होगा। व्यावसायिक कार्यों में व्यस्तता बनी रहेगी। परिवार में मंगलिक कार्य सम्पन्न हो सकते हैं।

मिथुन
परिवार में आपसी सहयोग व सम्बन्ध बना रहेगा। उत्सव जैसा माहौल रहेगा। परिवार में धार्मिक-मंगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

तुला
व्यावसायिक प्रयासों में उचित सफलता मिलेगी। व्यावसायिक बातों के लिए दिन अच्छा रहेगा। व्यावसायिक कार्यों के संबंध में शुभ संदेश प्राप्त होगा। धार्मिक कार्यों में भाग ले सकते हैं।

कुंभ
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोस से धन प्राप्त होगा। व्यावसायिक कार्यों में व्यस्तता बनी रहेगी। परिवार में मंगलिक कार्य सम्पन्न हो सकते हैं।

कर्क
परिवार में चल रही स्वास्थ्य संबंधित चिन्ता दूर होगी। अस्त-व्यस्त दिवसों में सुखार होगा। विवाहित मामलों से राहत मिल सकती है। व्यावसायिक मामलों में लाभवादी ठीक नहीं रहेगी।

वृश्चिक
घर-परिवार के कार्यों के कारण मानसिक तनाव रहेगा। परिवार में आपसी मतभेद हो सकते हैं। स्वास्थ्य संबंधित परेशानी हो सकती है। वाणी पर संयम रखें।

मीन
व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही परेशानियां दूर होने लगेगी। अटक हुए कार्य शीघ्रता से बने लगे। परिवार में धार्मिक-मंगलिक कार्य सम्पन्न हो सकते हैं।

व्यापक सार्वजनिक हित की दिशा में एक महत्वपूर्ण पहल: राजस्थान का 'अशांत क्षेत्र विधेयक-2026'



घनश्याम तिवाड़ी

राजस्थान अपनी बहुलतावादी संस्कृति, सामाजिक सह-अस्तित्व और साझा विरासत के लिए जाना जाता है। यहां सदियों से विभिन्न समुदायों ने साथ-साथ रहकर विश्वास, सहिष्णुता और सामाजिक संतुलन का परंपरा स्थापित की है। किंतु बदलते सामाजिक परिवेश, तेजी से बढ़ते शहरीकरण और कभी-कभी उत्पन्न होने वाले साम्प्रदायिक तनावों के कारण इस संतुलन के सामने नई चुनौतियां भी खड़ी हो गई हैं। ऐसे समय में सामाजिक सौहार्द की रक्षा के लिए दूरदर्शी नीतियों और सशक्त कानूनी प्रावधानों की आवश्यकता महसूस की जा रही थी।

इसी पृष्ठभूमि में 'राजस्थान अशांत क्षेत्र विधेयक-2026' सामाजिक स्थिरता, व्यापक सार्वजनिक हित की दिशा में एक महत्वपूर्ण पहल के रूप में सामने आ रहा है। राजस्थान विधानसभा द्वारा 6 मार्च 2026 को पारित यह विधेयक दंगा या

साम्प्रदायिक तनाव से प्रभावित क्षेत्रों में संपत्ति के अनियंत्रित तथा दबावपूर्ण हस्तान्तरण को रोकने के उद्देश्य से लाया गया है। इस कानून के अनुसार राज्य सरकार किसी भी ऐसे क्षेत्र, कॉलोनी या वार्ड को 'डिस्टर्बेड एरिया' घोषित कर सकेगी जहां सामाजिक तनाव या असामान्य परिस्थितियों के कारण लोगों पर संपत्ति बेचने का दबाव बनता हो। ऐसे क्षेत्रों में बिना एडीएम या एसडीएम की अनुमति के संपत्ति का हस्तान्तरण अमान्य घोषित किया जा सकेगा। इस प्रावधान का उद्देश्य यह सुनिश्चित करना है कि संपत्ति का लेन-देन पूरी तरह स्वीच्छक और पारदर्शी हो तथा किसी व्यक्ति को धन, दबाव या असुरक्षा की स्थिति में अपनी संपत्ति बेचने के लिए मजबूर न होना पड़े।

यह देखा गया है कि किसी छोटी घटना, अफवाह या तनावपूर्ण स्थिति के बाद कुछ परिवार असुरक्षा की भावना के कारण अपनी पीढ़ियों पुरानी संपत्तियों को आने-पौने दामों पर बेचकर पलायन करने को विवश हो जाते हैं। कानून को मजबूती प्रक्रिया भले ही स्वीच्छक दिखाई दे, लेकिन वास्तविकता में यह धन, सामाजिक दबाव और असुरक्षा की भावना का परिणाम होती है। धीरे-धीरे ऐसे क्षेत्रों की मिश्रित सामाजिक संरचना कमजोर होने लगी है और एकतरफा जनसांख्यिकीय परिवर्तन सामाजिक संतुलन को प्रभावित करने लगते हैं।

इसी वास्तविकता को ध्यान में रखते हुए मुख्यमंत्री भजनलाल शर्मा के नेतृत्व में राज्य सरकार ने इस विधेयक को पहल की। राज्य मंत्रिमंडल की 21 जनवरी

2026 को हुई बैठक में इसके प्रारूप को स्वीकृति दी गई और अब विधानसभा से पारित होकर यह कानून सामाजिक संतुलन की रक्षा के लिए एक महत्वपूर्ण उपकरण बनकर सामने आया है। संवेदनशील क्षेत्रों में संपत्ति के हस्तान्तरण के लिए प्रशासनिक अनुमति की अनिवार्यता से यह सुनिश्चित किया जा सकेगा कि सौदा वास्तविक बाजार मूल्य पर और पूर्ण सहमति के साथ हो रहा है। प्रशासन यह भी सुनिश्चित करेगा कि विक्रेता किसी प्रकार के दबाव या भय में निर्णय नहीं ले रहा।

विधेयक का एक महत्वपूर्ण पहलू किरायेदारों की सुरक्षा से भी जुड़ा है। साम्प्रदायिक तनाव के समय किरायेदार अक्सर सबसे अधिक असुरक्षित स्थिति में होते हैं और कई बार उन्हें जबरन मकान खाली करने के लिए मजबूर किया जाता है। नए कानून में ऐसे किरायेदारों को जबरन बेदखली से संरक्षण देने के प्रावधान भी शामिल किए गए हैं, जिससे सामाजिक न्याय की भावना को मजबूती मिलती है। कानून के उल्लंघन को सख्त और गैर-जमानती अपराध बनाया गया है। इसके तहत 3 से 5 वर्ष तक की सजा और एक लाख रुपये तक के जुर्माने का प्रावधान किया गया है। देश के अन्य राज्यों में भी इस प्रकार के प्रावधान अल्प या कम मिलते हैं। गुजरात में डिस्टर्बेड एरिया एक्ट के तहत अधिसूचित क्षेत्रों में संपत्ति के हस्तान्तरण से पहले जिला कलेक्टर की अनुमति आवश्यक होती है। इसी प्रकार असम, तमिलनाडु, मेघालय, मणिपुर और अरुणाचल प्रदेश जैसे राज्यों में भी भूमि

हस्तान्तरण और स्थानीय जनसंख्या को सुरक्षा से जुड़े कानूनी प्रावधान लागू हैं।

राजस्थान जैसे राज्य के लिए इस कानून का महत्व एक और दृष्टि से भी बड़ा जाता है। राज्य की अंतरराष्ट्रीय सीमा लगभग एक हजार किलोमीटर से अधिक लंबी है और यह पाकिस्तान से सटी हुई है। जैसलमेर, बाड़मेर, श्रीगंगानगर और बीकानेर जैसे सीमावर्ती जिलों में सामाजिक स्थिरता और जनसंख्या का संतुलन राष्ट्रीय सुरक्षा की दृष्टि से अत्यंत महत्वपूर्ण होता है।

यदि सीमावर्ती क्षेत्रों में भय, असुरक्षा या आर्थिक दबाव के कारण स्थानीय लोग अपनी भूमि और संपत्ति छोड़ने लगें, तो यह केवल सामाजिक समस्या नहीं रह जाती बल्कि राष्ट्रीय सुरक्षा का प्रश्न भी बन सकती है। इन क्षेत्रों में स्थिर और संतुलित सामाजिक संरचना ही सीमा की पहली सुरक्षा पंक्ति होती है। ऐसे में ऐसे कानून, जो लोगों में सुरक्षा का विश्वास पैदा करे और अनावश्यक पलायन को रोकें, राष्ट्रीय हितों के अनुरूप माने जाते हैं।

इस विधेयक के माध्यम से राज्य सरकार ने यह स्पष्ट संकेत दिया है कि सामाजिक सौहार्द, जनसांख्यिकीय संतुलन और राष्ट्रीय सुरक्षा जैसे महत्वपूर्ण विषयों को गंभीरता से लिया जा रहा है। यह कानून किसी प्रकार की विभाजनकारी मानसिकता को बढ़ावा देने के लिए नहीं, बल्कि सामाजिक विश्वास को मजबूत करने के उद्देश्य से बनाया गया है।

कानून के प्रभावी क्रियान्वयन के लिए राज्य सरकार ने मॉनिटरिंग और सलाहकार समिति गठित करने का भी

प्रावधान किया है। यह समिति डिस्टर्बेड एरिया की स्थिति, वहां की सामाजिक परिस्थितियों और जनसांख्यिकीय बदलावों का अध्ययन करेगी तथा प्रशासन को आवश्यक सुझाव देगी। इससे यह सुनिश्चित किया जा सकेगा कि कानून का उपयोग विवेकपूर्ण, संतुलित और पारदर्शी ढंग से किया जाए।

नए कानून के साथ कुछ आशाएं और बहसे स्वाभाविक होती हैं। लोकतंत्र में यह एक स्वस्थ प्रक्रिया है। किंतु यह भी उतना ही आवश्यक है कि कानून के मूल उद्देश्य को समझा जाए। यदि किसी व्यवस्था का लक्ष्य सामाजिक सौहार्द, न्यायपूर्ण व्यवस्था, कमजोर वर्गों की सुरक्षा और राष्ट्रीय हितों की रक्षा करना है, तो उसे सकारात्मक दृष्टि से देखा जाना चाहिए। राजस्थान का 'अशांत क्षेत्र विधेयक-2026' इसी व्यापक सोच का परिणाम है। यह केवल संपत्ति को लेन-देन को नियंत्रित करने वाला कानून नहीं है, बल्कि सामाजिक संतुलन, सामुदायिक विश्वास, सीमावर्ती क्षेत्रों की स्थिरता और शांतिपूर्ण सह-अस्तित्व को उस परंपरा को सुरक्षित रखने का प्रयास है, जिस पर राजस्थान की पहचान टिकी हुई है।

आज जब समाज अनेक प्रकार की नई चुनौतियों का सामना कर रहा है, तब ऐसे संतुलित और दूरदर्शी कानून सह संदेश देते हैं कि राज्य सरकार सामाजिक समरता, सुशासन और राष्ट्रीय सुरक्षा के प्रति पूरी तरह प्रतिबद्ध है।

-घनश्याम तिवाड़ी,
राजस्थान सदस्य

प्रथम तीर्थंकर आदिनाथ : भूमंडल के प्रथम कर्मपथ प्रदर्शक



भाग चन्द्र जैन मित्रपुरा

जैन धर्म अनादि, अनंत और शाश्वत धर्म माना जाता है। इस कालचक्र के सुषमा-दुषमा तृतीय काल में जंबूद्वीप के भद्र क्षेत्र की अयोध्या नगरी में चैत्र कृष्ण नवमी, उत्तराषाढा नक्षत्र में राजा नाभिराज और रानी मरूदेवी के यहां भगवान ऋषभनाथ का जन्म हुआ। इन्हें प्रथम तीर्थंकर आदिनाथ के नाम से भी जाना जाता है। वे इक्ष्वाकु वंश के क्षत्रिय कुल में जन्मे थे। उनका शरीर स्वर्णवर्ण का था और उनकी आयु 84 लाख पूर्व बताई गई है। इस हंडुवासर्पिणी काल के वे प्रथम तीर्थंकर माने जाते हैं।

भोगभूमि से कर्मभूमि की ओर : प्राचीन काल में मनुष्यों को आजीविका के लिए कोई श्रम नहीं करना पड़ता था। उनकी आवश्यकताएं कल्पवृक्षों से पूरी हो जाती थीं। समय के साथ कल्पवृक्ष विलुप्त होने लगे और मनुष्य भूख-प्यास से पीड़ित होने लगे। तब लोगों ने राजा नाभिराज के निर्देश पर ऋषभनाथ से मार्गदर्शन मांगा। ऋषभनाथ ने मानव समाज को

जीवन निर्वाह के लिए आवश्यक कर्मों और कौशलों का ज्ञान दिया। इसी कारण उन्हें भूमण्डल का प्रथम कर्मपथ प्रदर्शक माना जाता है।

षट्कर्मों का ज्ञान भगवान आदिनाथ ने मनुष्य को आजीविका के लिए छह प्रमुख कर्म बताए, जिन्हें षट्कर्म कहा गया-

अहिंसा-श्रवण चलाकर रक्षा करना मसि - लेखन एवं विद्या कृषि - खेती करना वाणिज्य - व्यापार शिल्प - हस्तकला एवं निर्माण कार्य

विद्या - ज्ञान और शिक्षा प्राप्त करना

इन्हीं के आधार पर समाज में कार्य विभाजन हुआ। अंसि का कार्य करने वाले क्षत्रिय, कृषि-वाणिज्य से जीविका चलाने वाले वैश्य तथा शिल्प एवं सेवा कार्य करने वाले शूद्र कहलाए। इस प्रकार मानव समाज में व्यवस्थित आर्थिक और सामाजिक जीवन की नींव पड़ी।

पारिवारिक जीवन : ऋषभनाथ का विवाह यशस्वती और सुनंदा से हुआ। यशस्वती से भरत सिद्ध 100 पुत्र और एक पुत्री ब्राह्मी हुईं, जबकि सुनंदा से बाहुबली नामक पुत्र और सुंदरी नामक पुत्री हुईं। उनके पुत्र भरत आगे चलकर प्रथम चक्रवर्ती सम्राट बने और उन्हीं के नाम पर इस देश का नाम भारत पड़ा।

महिला शिक्षा और सशक्तिकरण

भगवान आदिनाथ ने महिला शिक्षा को भी महत्व दिया। उन्हीं

अपनी पुत्री ब्राह्मी को लिपि विद्या और सुंदरी को अंक विद्या का ज्ञान दिया। इन दोनों ने आगे चलकर इन विद्याओं का प्रसार समाज में किया। इस प्रकार उन्हीं शिक्षा के माध्यम से महिलाओं की भूमिका को महत्वपूर्ण बनाया।

सामाजिक व्यवस्था और कला समाज को सत्य और संगठित बनाने के लिए आदिनाथ ने पुरुषों को 72 कलाओं का तथा महिलाओं को 64 गुणों का ज्ञान कराया। इन शिक्षाओं से परिवार, समाज और संस्कृति में संतुलन बना। उन्हीं गृहस्थ जीवन, नैतिकता, सामाजिक व्यवहार और संस्कृति को व्यवस्थित करने में महत्वपूर्ण भूमिका निभाई।

सुशासन की स्थापना : भगवान ऋषभनाथ ने अयोध्या में शासन-व्यवस्था की स्थापना की। उन्हीं नियम-सिद्धांत, अधिकार-कर्तव्य तथा दंड व्यवस्था निर्धारित की। राजा नाभिराज ने देवों और इन्द्र के आग्रह पर उनका राध्याभिषेक किया। राजा बनने के बाद उन्हीं धर्म, अर्थ और पुरुषार्थ का उपदेश देकर समाज को सुव्यवस्थित किया। उन्हीं योग्यता के अनुसार कार्य विभाजन कर प्रशासन को संगठित किया। कहा जाता है कि उन्हीं तिरैन्द्र लाख पूर्व तक राज्य किया और प्रजा सुखी जीवन व्यतीत करने लगी।

वैराग्य की प्रेरणा

एक बार दरबार में नीलांजना नामक नर्तकी नृत्य करते-करते मृत्यु को प्राप्त हो गई। यह घटना देखकर आदिनाथ को जीवन की उत्पत्ता का बोध हुआ और उनके मन में वैराग्य

उत्पन्न हुआ। उन्हीं राज्य और सांसारिक वैभव का त्याग करने का निर्णय लिया। उन्हीं अपने पुत्र भरत को अयोध्या का राजा बनाया और अन्य पुत्रों को अलग-अलग राज्य सौंप दिए। राज्य को 52 जनपदों में विभाजित कर दिया। इसके बाद उन्हीं वस्त्र त्याग कर दिग्बन्ध अवस्था में दीक्षा ली और पंचमुष्टि से केशलोचक किया। दीक्षा के साथ उन्हीं छह माह का अनशन किया और गहन तपस्या आरंभ की। प्रथम आहार और अक्षय तृतीया के बाद लंबे समय तक उन्हें विधिपूर्वक आहार नहीं मिला और लगभग 13 माह तक उन्हीं भोजन ग्रहण नहीं किया। अंततः हरिस्तानपुर में राजा सोमप्रभ के भाई युवराज श्रेयांस कुमार ने उन्हें नवधा भक्षित के साथ वैशाख शुक्ल तृतीया का था, जो आगे चलकर अक्षय तृतीया के रूप में प्रसिद्ध हुआ। इसी घटना से दान की परंपरा का भी आरंभ माना जाता है।

केवलज्ञान और देशना : भगवान आदिनाथ ने लगभग एक हजार वर्षों तक कठोर तप किया। अंततः पापों का कृपा देखादशी को उन्हें केवलज्ञान प्राप्त हुआ, जिसका अर्थ है भूत, वर्तमान और भविष्य का पूर्ण ज्ञान। देवताओं द्वारा निर्मित समवशरण में उन्हीं धर्म की दिव्य देशना दी। उन्हीं सम्यग्दर्शन, सम्यग्ज्ञान और सम्यग्चरित्र के रत्नत्रय का उपदेश दिया तथा जीव-अजीव, आत्मा, बंध, संवर, निर्जरा और मोक्ष जैसे सात तत्वों का ज्ञान कराया। उनका संदेश था-अप्या सो परमप्या, अर्थात् आत्मा ही

परमात्मा है।
मोक्ष प्राप्ति : केवलज्ञान प्राप्त करने के बाद भगवान आदिनाथ एक हजार वर्ष कम एक लाख पूर्व तक पृथ्वी पर रहे और धर्म का प्रचार करते रहे। अंततः माघ कृष्ण चतुर्दशी को अष्टादश कैलाश पर्वत पर उन्हीं निर्वाण प्राप्त किया और जन्म-मरण के चक्र से मुक्त हो गए।

आदिनाथ का महत्व : भगवान आदिनाथ को मानव सभ्यता के प्रथम मार्गदर्शक के रूप में देखा जाता है। उन्हीं मनुष्य को श्रम, शिक्षा, समाज व्यवस्था और आध्यात्मिक साधना का मार्ग दिखाया। उनके जीवन से यह शिक्षा मिलती है कि भौतिक उन्नति और आध्यात्मिक विकास में संतुलन आवश्यक है। उन्हीं शासन, समाज और संस्कृति के लिए एक व्यावहारिक व्यवस्था प्रदान की। सातवीं शताब्दी में आचार्य मानतुंग ने उनकी स्तुति में भक्तामर स्तोत्र की रचना की, जो आज भी जैन धर्म में अत्यंत श्रद्धा से पढ़ा जाता है। अनेक प्राचीन ग्रंथों और ऐतिहासिक अवशेषों में भी ऋषभदेव का आराधना के उल्लेख मिलते हैं। इस प्रकार भगवान आदिनाथ केवल एक धार्मिक व्यक्तित्व ही नहीं, बल्कि भारतीय संस्कृति, समाज और आध्यात्मिक चिंतन के महान मार्गदर्शक माने जाते हैं। उनकी शिक्षाएं आज भी मानव समाज को सत्य, संयम और आत्मकल्याण की दिशा में प्रेरित करती हैं।

-भाग चन्द्र जैन मित्रपुरा,
अध्यक्ष अखिल भारतीय
जैन बैकर्स फोरम जयपुर

बीकानेर में गर्मी का असर तेज, पारा 38 डिग्री पार

बीकानेर । यहां मार्च की शुरुआत के साथ ही गर्मी का असर तेजी से बढ़ने लगा है। शहर में अधिकतम तापमान 38.2 डिग्री सेल्सियस दर्ज किया गया है, जो सामान्य से अधिक माना जा रहा है। बढ़ते तापमान को देखते हुए मौसम विभाग ने बीकानेर के लिए येलो अलर्ट जारी किया है और आने वाले दिनों में पारा और बढ़ने की संभावना जताई है।

मौसम विभाग के अनुसार बुधवार को बीकानेर में तापमान 38 से 42 डिग्री सेल्सियस के बीच रहने की संभावना है। ऐसे में फिलहाल लोगों को गर्मी से राहत मिलने की उम्मीद कम है। दिन के समय तेज धूप के कारण

मौसम विभाग का येलो अलर्ट: आज तापमान 42 डिग्री तक पहुंचने की आशंका

दोपहर में गर्मी का असर ज्यादा महसूस किया जा रहा है, जबकि रात के तापमान में भी धीरे-धीरे बढ़ोतरी दर्ज की जा रही है। मौसम विशेषज्ञों का कहना है कि मार्च के पहले पखवाड़े में ही तापमान का 38 डिग्री से ऊपर पहुंचना सामान्य से अधिक गर्मी का संकेत माना जा रहा है। पिछले कुछ दिनों से बीकानेर में

तापमान लगातार बढ़ रहा है, जिससे लोगों को समय से पहले ही गर्मी का सामना करना पड़ रहा है। मौसम विभाग ने आने वाले दिनों में पश्चिमी हवाओं (वेस्टर्न सहाय शुक्ल) की आध्वशक्ता में विभिन्न समितियों को बैजूक आयोजित की गई। बैजूक में सभी समितियों द्वारा की जा रही तैयारियों की प्रगति की समीक्षा की गई। कुलगुरु प्रोफेसर (वैद्य) गोविंद सहाय शुक्ल ने बैजूक में सभी समितियों से उनके जिम्मेदार कार्यों की अद्यतन जानकारी ली और समारोह को सफल बनाने के लिए आवश्यक दिशा-निर्देश दिए। समितियों के सदस्यों ने अब तक की

आयुर्वेद विश्वविद्यालय के दीक्षांत समारोह में 1391 विद्यार्थियों को मिलेगी उपाधियां

जोधपुर, (कासं) डॉ. सर्वपल्लु राधाकृष्णन राजस्थान आयुर्वेद विश्वविद्यालय, जोधपुर में 20 मार्च को आयोजित होने वाले 9वें दीक्षांत समारोह की तैयारियों को लेकर बुधवार को कुलगुरु प्रोफेसर (वैद्य) गोविंद सहाय शुक्ल की अध्यक्षता में विभिन्न समितियों को बैजूक आयोजित की गई। बैजूक में सभी समितियों द्वारा की जा रही तैयारियों की प्रगति की समीक्षा की गई। कुलगुरु प्रोफेसर (वैद्य) गोविंद सहाय शुक्ल ने बैजूक में सभी समितियों से उनके जिम्मेदार कार्यों की अद्यतन जानकारी ली और समारोह को सफल बनाने के लिए आवश्यक दिशा-निर्देश दिए। समितियों के सदस्यों ने अब तक की

तैयारियों और आगामी कार्यों के बारे में कुलगुरु को विस्तार से अवगत कराया। दीक्षांत समारोह आयोजन समिति के अध्यक्ष एवं परीक्षा नियंत्रक प्रोफेसर राजाराम अड्डावाल ने बताया कि 20 मार्च को अपराह्न 3 बजे राज्यपाल हरिभाऊ बागडे की गरिमामयी उपस्थिति में विश्वविद्यालय का 9वां दीक्षांत समारोह आयोजित किया जाएगा।

इस समारोह में विश्वविद्यालय के कुल 1391 विद्यार्थियों को उपाधियां प्रदान की जाएंगी। साथ ही विभिन्न संकायों के मेधावी विद्यार्थियों को पांच स्वर्ण पदक भी प्रदान किए जाएंगे।

सेमी हाई स्पीड ट्रेनों के रखरखाव और प्रशिक्षण की सुविधा अब जोधपुर में

जोधपुर, (कासं) उत्तर पश्चिम रेलवे के जोधपुर मंडल में भागत की कोटी रेलवे स्टेशन क्षेत्र में विकसित किए जा रहे वंदे भारत स्लीपर कोच में मेटेनेस डिपो के विस्तार के लिए रेलमंत्री अश्विनी वैष्णव द्वारा 195 करोड़ रुपये की महत्वपूर्ण परियोजना को मंजूरी प्रदान की गई है। इस स्वीकृति से यहां अत्याधुनिक बहुदेशीय वर्कशॉप और विस्कन्टरीय ट्रेनिंग सेंटर की स्थापना का मार्ग प्रशस्त हो गया है। जोधपुर रेल मंडल के डीआरएम अनुराग

त्रिपाठी ने बताया कि परियोजना के तहत वंदे भारत स्लीपर ट्रेनों के मेटेनेस डिपो के विस्तार के साथ-साथ आधुनिक प्रशिक्षण केंद्र की स्थापना की जाएगी, जहां वंदे भारत सहित सभी हाई स्पीड ट्रेनों के रखरखाव से जुड़े इंजीनियरों और सहायक कर्मचारियों को उच्च तकनीक आधारित परमोनी के संचालन व अनुरक्षण का विशेष प्रशिक्षण दिया जाएगा।

लाइनें के पास लगभग 167 करोड़ रुपये की लागत से वंदे भारत कोच मेटेनेस डिपो का निर्माण कार्य युद्ध स्तर पर किया जा रहा है। परियोजना के दूसरे चरण में बहुदेशीय, आधुनिक तथा आवासीय ट्रेनिंग सेंटर का निर्माण किया जाएगा, जिससे देशभर के इंजीनियर और तकनीकी स्टाफ को हाई स्पीड ट्रेनों के रखरखाव का प्रशिक्षण जोधपुर में ही उपलब्ध हो सकेगा। -हाई स्पीड रेल पारिस्थितिकी तंत्र में महत्वपूर्ण केंद्र बनाए जोधपुर मेटेनेस डिपो

और प्रशिक्षण केंद्र में विभिन्न विशेष विभाग स्थापित किए जाएंगे, जो अलग-अलग तकनीकी और परिचालन क्षेत्रों के लिए समर्पित होंगे। इस विकास के साथ जोधपुर देश के हाई स्पीड रेल पारिस्थितिकी तंत्र में एक महत्वपूर्ण केंद्र के रूप में उभरेगा। सर्वोत्तम रखरखाव सुविधाओं, केंद्रीकृत संचालन और विश्वस्तरीय प्रशिक्षण अवसरचना का यह संयोजन केवल क्षेत्र की रेल क्षमताओं को सशक्त बनाएगा।